

పాప క్షమా ... జై. సుబ్బలక్ష్మి

గోడ గడియాశం రంగు రంగుమని రెండు

గంటలు కొట్టింది. చాలా సేపటినుండి నిద్రవట్టక అటూ ఇటూ దొర్లుతున్న సీతమ్మ ఒక్కసారి ఆనలించి ఒళ్ళు విరుముకోవోయింది. కాని కాళ్ళూ, చేతులూ బిగుసుకు పోయినట్టుయి నిటారుగా చాపడానికి రాలేదు. మైగా అవన్నీ తనమీద తిరుగుపాటు చేస్తున్నట్టుగా అనిపించింది. 'ఇంకెంత కాలం మాచేత చాకిరీ చేయిస్తావు సీతమ్మా? అరవై ఏళ్ళపాటు సేవ చేసి చేసి అలసి పోయాం. ఇకనైనా మాకు విశ్రాంతి నివ్వకపోతే ఎలా? అని బాలిగా అనుకుతున్నట్టుగా అనిపించింది.

సీతమ్మ తన ఊహకు తనే నవ్వుకుంది—'కాళ్ళూ, చేతులూ తమ కష్టాలు చెప్పుకుంటాయేమిటి ఎక్కడై నా! శరీరంలో జవనత్వాలు ఉడిగిపోయాక అవి

కూడా బలహీనమై పోతాయి గాని! అనుకుని ఒళ్ళంతా నెమ్మదిగా కూడదీసుకుని లేచి కూర్చుంది.

కాసేపటికి నడుం నొప్పి పుట్టినట్టుయి, మళ్ళీ పడుకుంది సీతమ్మ. కళ్ళు మూసుకని ఎలాగైనా నిద్రపోవాలని ఎంతగానో ప్రయత్నం చేసింది. కాని ఎంతసేపటికీ నిద్రవట్టలేదు.

ఇక లాభం లేదనుకుని ఆమె లేచి మెల్లిగా గదిలోంచి ఇవతలికి వచ్చింది. అడుగులు చప్పుడు కాకుండా నడవటం ఆమెకు అలవాటు. గట్టిగా కాళ్ళు మోడుకుంటూ నడవటం గానీ, గిన్నెలూ, సామాన్లూ చప్పుడయ్యేలా పనిచేయడం గానీ ఆమెకెప్పుడూ అలవాటు లేదు.

ద్రాయింగ్ రూంలోకొచ్చి సోఫాలో కూర్చుంది. మెత్తని ఆ సోఫాలో వెనక్కివాలి కళ్ళు మూసుకుంటే ఎంతో హాయిగా ఉన్నట్టునిపించింది. మళ్ళీ అంతలోనే ఒక నిట్టూర్పు విడిచింది! సావం...తన భర్త బతికున్న రోజుల్లో తమకు తలకింద పెట్టుకోడానికి తలగడలైనా సరిగ్గా ఉండేవి కావు ఇక సోఫాలూ, కుర్చీ లెక్కడివి? అసలా మాట తల్చుకునే తాహితైనా ఉండేదా తమకు? కుక్కి మంచాలూ, హతచాపలూ తప్ప ఇంకేమీ ఎరుగరు ఆరోజుల్లో.

కాని ఇప్పుడు చక్కని మంచం, మెత్తని పరుపు, తెల్లని దుప్పట్లు, గలేబులు తొడిగిన తలగడలు, దోమతెర—అన్నీ ఉన్నాయి తనకు. కానీ ఏం లాభం? నిద్రమాత్రం కరువై పోయింది. రాత్రి భోజనంచేసి పడుకున్న వెంటనే ఒక్కరునుకు వెదుకుందంటే. అర్ధరాత్రి దాటగానే మెలకువ వచ్చేస్తే ఇక తెల్లవార్లూ ఇలా పిప్పిదానిలా ఒంటరిగా కూర్చునో, లేకపోతే పక్కమీదే దొర్లుతూనో కాలం గడపాలి.

కొన్నేళ్ళ క్రితమైతే ఇలా మధ్యలో మెలకువ వచ్చినప్పుడు లేచి తనకటూ



ఇటూ అడ్డదిడ్డంగా పనుకున్న పిల్లలను సరిగ్గా పనుకోజెట్టి, అస్తవ్యస్తంగా ఉన్న వాళ్ళ బట్టలను సర్ది తిరిగి నిద్రపుచ్చేది ఆ తరువాత, అంటే వెద్ద కొడుక్కి పెళ్ళయి, వాడికి పిల్లలు పుట్టిన తరువాత వాళ్ళను తన వక్కమీదే పనుకో జెట్టు కునేది రాత్రిళ్ళు లేని వక్కకు జరిగి పోయిన వాళ్ళను తిరిగి వక్కమీదికి లాక్కుని తొలిగిన దుప్పట్లను మళ్ళీ కప్పి వాళ్ళను అక్కున చేర్చుకుని నిద్ర పోయేది

అయితే ఈ ఇంటి కొచ్చినప్పట్నుంటి

అలాంటి పనులేమీలేక మనుమకూ, శరీ రానికి ఏమిహోలా అనిపిస్తోంది

నలుగురు పిల్లలుగల పెద్దకొడుకు రామం బదిలీ అయి బెంగుళూరు వెళ్ళి పోయాడు. రెండో కొడుకు విశ్వంకూడా ఘట్టిలో ఉద్యోగం రావడంతో భార్య, బిడ్డలను తీసుకుని వెళ్ళిపోయాడు ఇక మీరింది సత్యం ఒక్కడే వాడు కట్టించిందే ఈ ఇల్లు ఇంజినీరింగ్ చదివి కాస్త అభివృద్ధిలోకి వచ్చాక మంచి డబ్బుగల వాళ్ళమూయిని ప్రేమించి వెళ్ళి చేసుకున్నాడు

సరళ తన కోడలయిన దగ్గర్నుంచి ఆమెతో సామరస్యంగా మెలగాలని ఎంతగానో ప్రయత్నిస్తోంది. కానీ, తాను గొప్పింటి అమ్మాయై కాక ఒక ఇంజినీరు భార్యనన్న తెచ్చు, బెట్టునరి సరళలో కొంచెం ఎక్కడ కాబట్టి ఆమె తనతో అంత సన్నిహితంగా ఉండదు. ఆ విషయం గ్రహించి నప్పటినుంచీ తనుకూడా కాస్త జాగ్రత్తగానే ఉంటోంది. మనవణ్ణి తన దగ్గరి పక్షకోబెట్టుకోవాలన్న కోరికను కూడా అణచివేసుకుంది....

—సీతమ్మ సోఫాలోంచి లేచింది డ్రాయింగ్ రూంలోంచి వరాందాలోకి వెళ్ళి తలుపును ఏమాత్రం చప్పుడు చేయకుండా వెన్నుదిగా తెరచుకుని వరాందాలోకి వచ్చి నిలబడి కటకటాల్లోంచి బయటి తోటలోకి చూడసాగింది.

చుట్టూ నిశబ్ద సీరవం. గాలికి చెట్ల ఆకుల గలగలలు తప్ప ఎక్కడా ఎలాంటి అలికిడి లేదు. కానీ వెన్నెల వెలుగులో తోటలోని పువ్వులన్నీ వింత సోయగా లీనుతూ కళ్ళకు విందు చేస్తున్నాయి. ఇంటి ముందున్న ఆర్కీపై పాకించిన మల్లెతీగలో విచ్చిన మల్లెపూలు వెన్నెల్లో మరింత తెల్లగా మెరుస్తూ చక్కని సువాసనలు వెదజల్లుతున్నాయి పచ్చని చేమంతులు, రకరకాల గులాబీలు 'మేమూ ఉన్నా మంటూ' తలెత్తుకుని వున్నాయి. నవ్వు పూలతో నిండిన పారిజాతపు చెట్టు నడత్రాతలతో మెరిసి పోతున్న నల్లోమండలంలా వెలిగి పోతోంది.

అవన్నీ చూస్తూ మైమరచి పోయింది సీతమ్మ ఎంతసేవలా నిలబడిందో ఆమెకే తెలియదు. కానీ ఒక్కసారిగా తోటలోకి మేడమీడి కిటికీలోంచి లైటువెలుగు పడే సరికి ఆమెకు అశ్చరం వేసింది. 'ఇంత రాత్రప్పడు వీళ్ళందుకు లేచారప్పా?' అనుకుంది కానీ మళ్ళీ 'చంటాడు లేచాడు కాబోల్తు వాడికి ఏపాలో పట్టడానికి కోడలు లైటు వేసివుంటుంది. అని తనకు

తనే సమాధానం చెప్పుకంది. సావిత్రమ్మగారి దొడ్లో ఉన్నప్పుడైతే ఇలా అర్ధరాత్రిపూట ఏ ఇంట్లో లైటు కనిపించినా తను పరుగెత్తు కెళ్ళేది. అందరూ ఆడమరచి నిద్రపోయేవేళ వీళ్ళందుకు మెలకువగా ఉన్నారా—అన్న సందేహం తనను ఇంట్లో ఉండనిచ్చేదికాదు. చంటి పిల్లలే గనుక గుక్కపెట్టి ఏడుస్తుంటే వాళ్ళ ఏడుపుకు కారణం కనిపెట్టి తనకు తెలిసిన చిట్కా ఏదో ఉపయోగించి వాళ్ళను ఊరుకోబెట్టి మరి వచ్చేది ఇంటికి. ఎవరికైనా ఇంట్లో బాగుండక బాధపడుతున్నా లేక ప్రసవపేదన పడుతున్నా తను చూడలేక పోయేది. వాళ్ళదగ్గరే కూర్చుని దైగ్యం చెబుతూండేది. తన చేతవైన సహాయం చేసేది. వాళ్ళ బాధ నివారణ అయిన తరువాత తృప్తిగా ఇంటికి తిరిగొచ్చేది.

సావిత్రమ్మగారి దొడ్లో మొత్తం ఏడు వాటాలుండేవి. ఆ వాటాల్లో ఉన్న వాళ్ళందరూ చాలా తక్కువ ఆదాయం గల సామాన్య కుటుంబీకులే. వచ్చే శీతాలు చాలీ చాలక ఎలాగోలా బతుకుబండిని లాగుతున్న కష్టజీవులే. అయితే డబ్బుకు ఎంత కటకట లాడే వాళ్ళయినా—ఆడరా భిమానాలకూ, ఆప్యాయతకూ వాళ్ళల్లో కొరత ఉండేదికాదు. ఒకళ్ళ నొకళ్ళు వరసలుపెట్టి విలుచుకుంటూ, ఒకళ్ళ కష్టాల కొకళ్ళు అదుకుంటూ అంతా ఒకే కుటుంబంలోని వ్యక్తుల్లా మెలిగేవాళ్ళు...

—ఇక్కడ అలాంటి ఇరుగూ పొరుగూ లేదు, అలాంటి మనుషులూ లేదు. 'నన్ను ముట్టుకోకు నామాల కాకి' అన్నట్టు ఎవరిళ్ళల్లో వాళ్ళు తలుపులు బిడాయించుకుని ఉండిపోతారు. ఒక పలకరింపులేదు, పాడూలేదు—మరీ ఎదురు పడినప్పుడు చూసి చూడనట్టు ఓ చిరునవ్వు పారేసి ముందుకు సాగిపోతూంటారు....

—పూల సువాసనలపై తేలివస్తున్న చల్లగాలి శరీరానికి హాయి గొలుపుతూంటే

చాలా సేపు అక్కడే నిలబడిపోయింది సీతమ్మ. మేడమిది గదిలోని లైటు ఆరిపోయింది. అంతలోనే కిలీలా నవ్వులు వినిపించాయి.

సీతమ్మపెదవులు చిరుకన్నాతో కన్నగా విప్పుకున్నాయి. పిల్లడు పడుకున్నాడు కాబోలు, ఇద్దరూ హాయిగా నవ్వుకుంటున్నారు అనుకుంది. వెంటనే ఆమె మదిలో ఎన్నో మధురస్మృతులు చలరేగి గిలిగిం తలు పెట్టినట్టయ్యాయి. ఆ స్మృతులు తాలూకు జ్ఞాపకాలు తోటలోంచి వీస్తున్న చల్లగాలిలాగే శరీరాన్ని, మనసుని పులకింప చేస్తున్నాయి. భర్తతో పంచుకున్న ఆనందం ఇప్పటికీ చెక్కు చెదరకుండా నిలిచివుంది తనలో....

—కేవలరావును వెళ్ళుడి సీతమ్మ అత్తవారింట్లో అడుగు పెట్టినప్పుడు ఆమె వయసు పదహారేళ్ళు. అప్పటికేవాళ్ళు సావిత్రిమ్మగారి దొడ్లో ఉన్నారు ఏడు వాటాలవాళ్ళు వాళ్ళో మూగి వింతగా తనను చూసూండగా భర్తతో కలిసి ఇంట్లోకి అడుగు పెడుతుంటే సీతమ్మ సిగ్గుతో మొగ్గలా ముసురుకుపోయింది; అడుగులు తడబడ్డాయి; కళ్ళు కిందికి వాలిపోయాయి. ఎవరికంటూ ఒడకుండా గదిలో రెళ్ళి ఒంటరిగా కూర్చోవాలని అనిపించింది. కానీ లోపలికి వెళ్ళాక తమకంటూ ప్రత్యేక మైన గడే లేదని తెలిసింది ఆమెకు. ముగ్గురు మరుదులూ, నలుగురు ఆడబిడ్డలూ, అత్తగారూ, మామగారూ - మొత్తం జనాభా అంతా ఉన్న మూడు గదుల్లోనే సర్దుకోవాలి.

పగలంతా ఇంటి పనులే సరిపోయేవి. భర్తతో ఒక్కటణం తీరిగ్గా మాట్లాడే అవకాశం కానీ, అందుకు తగిన చోటు కానీ ఇంట్లో లభ్యమయ్యేవి కావు.

ప్రైవేటు కంపెనీలో పనిచేసే కేవలరావు ఉదయం తొమ్మిది గంటలకు వెళ్ళే ఇంటికి తిరిగివచ్చేసరికి రాత్రి ఎనిమిది దాటేది. అప్పుడిక బోజనాల హడావిడి వచ్చి

రాగానే కాసేపు తండ్రితో మాట్లాడి ఇంటి అవసరాలు కనుక్కొని ఆ తరువాత భోజనానికి లేచేవాడు. భోంచేయగానే మళ్ళీ చిక్కా తగిలించుకుని బయటికి వెళ్ళిపోయేవాడు. కిళ్ళి, సిగరెట్టు-సైహితులతో కాతాభాసీ-ఓన్నీ పూర్తయి అతను తిరిగివచ్చేసరికి పదకేండు గంటలయ్యేది పగలల్లా పనిచేసి అలిసిపోయిన సీతమ్మ ఇం నిద్రకు అగలేక ఏ ఆడబిడ్డ పక్కనో ఉంచేసుకుని ఒరిగిపోయేది.

దగ్గరగా వేసిన కలపును చెప్పేదిగా తోసుకుని కేవలరావు ఇంట్లోకి వచ్చేవాడు. ముందుగదిలో తమ్ముళ్ళూ, తండ్రి నిద్రపోతుండేవారు. తన కోసం పక్కలేసి సిద్దంగా ఉండేది. కానీ అప్పుడే పడుకోవడానికి అతనికి మనసొప్పేది కాదు. మెల్లగా రెండో గదిలోకి వెళ్ళేవాడు. అక్కడ తన చెల్లెళ్ళమధ్య పడుకని గాఢంగా నిద్రపోతున్న భార్యను చూస్తూ కాసేపు నిశ్చలంగా నిలబడేవాడు. ఆ సమయంలో ఆమె అపురూప సౌందర్యంతో వెలిగిపోతున్న దేవత మూర్తిలాగా కనిపించేది. మనసులో మోహజ్వలం వెల్లులుకు నూంటే చెప్పేదిగా ఆమె దగ్గరికి వెళ్ళేవాడు. ఆమెను ఉన్నవళంగా రెండు చేతులతో ఎత్తుకుని గుండెలకు చేర్చుకోవాలని పించేది కానీ, ఔదరిపోయి క్షయంతో కేకలు వేస్తుండేమోనని ఒడిసి కోరికను తనలోనే అణచుకునేవాడు. తల్లి ఏమైనా మెలకువగా ఉండేమోనని అవిడవంక తేరి పారచూసి అవిడ నిద్రపోతోందన్న విషయం ఖచ్చితంగా తెలుసుకున్న తరువాత భార్య మెత్తని అరికాళ్ళకు గిలిగిం తలు పెట్టేవాడు. కళ్ళు తెరిచిన సీతమ్మకు ఎదురుగా భర్త కనిపించగానే నిద్ర మత్తు పదిలిపోయేది. అతను రమ్మని నై గచేస్తే చుట్టూ ఓసారి చూపులు సారించి "బిళ్ళం దరూఉన్నా" రని కళ్ళతోనే పాచ్చరించేది కానీ అతను తేలిగ్గా చప్పరించేసి ఏం ఫరవాలేదన్నట్టు సై గచేసేవాడు. రమ్మని

అయ్యో! అయ్యో!!
 ఎప్పుడూ లేంది ఎవటిలా
 ప్రవర్తిస్తున్నావు?

రెండవశబ్దాల
 తరువిత
 ఇన్నిళ్ళకి మా
 సక్ష్మనోల్ వడ్డ
 టైపిస్టును
 అపాయింట్
 చేశారు!!



కామెంట్

వీలించేవాడు. ఇలా కొంచెంసేపు కనుపై గల తోనే సంభాషణ జరిగితే అతనిని ఊరించి, అతనిచేత బతిమాలుచుకుని అప్పుడు అతని చెయ్యి ఆసరాగా పట్టుకుని నెమ్మదిగా లేచేది సీతమ్మ. ఇద్దరూ ఏమాత్రం చప్పుడు కాకుండా దొంగల్లా వంటింట్లో దూరే వారు.

అక్కడ ఆరీఆరని తడిసేలకానీ, చుట్టూ వున్న సామాన్లుకానీ, అటూ ఇటూ హడావిడిగా పరుగులు తీసే ఎలుకలు కానీ, అప్పుడక్కడు పెరటివైపు కిటికీలోంచి వచ్చే మురికికాలువ వాసనకానీ-వయసు పొంగులో ఉన్న ఆ జంటకు మాత్రం ప్రతి బంధకాలుగా అనిపించేవి కావు. కేశవరావు ఆమెను ఊపిరి సలవనంత గట్టిగా వృద్ధ యానికి హతుకునేవాడు. ఆ బాహుబంధనలో తన ప్రేమంతా వ్యక్తం చేసేవాడు. సీతమ్మ గువ్వలా అతని కౌగిట్లో ఒదిగిపోయి ఆ మధురమతో మైమరచిపోయేది.

గంట రెండు గంటలు పోయాక మెల్లిగా అతని కౌగిట్లోనుంచి విడివడి

“కావాలంటే మీరిక్కడే పడుకోండి బాబూ.....నేను మాత్రం అవతల గదిలోకి వెళ్ళిపోతాను. మళ్ళీ అత్తగారు లేచారంటే బావుండదు” అని లేవబోయేది. కానీ కేశవరావు ఆమెను బోనిస్తేనా? మళ్ళీ మళ్ళీ దగ్గరికి లాక్కునేవాడు. “అబ్బ ఎప్పుడూ ఇలాగే ఉండిపోవాలనిపిస్తోంది సీతా, మనకంటూ ఒక గది ఉంటే.....” అనేవాడు. సీతమ్మ నవ్వుకుని మళ్ళీ తన చోటికొచ్చి ఏమెరుగనట్టు పసుకుని నిద్రపోయేది. ఇక చేసేవిలేక కేశవరావు కూడా వెళ్ళి తన పక్కమీద చేరుకునేవాడు....

ఇప్పుడు సకల సౌందర్యాలూ ఉన్న ప్రత్యేకమైన గదివుంది కానీ, ఆయనేలేరు.

-చత్యం పెద్ద ఇల్లే కట్టించాడు. కింద ఐదారు గదులు, ఒకపెద్ద హాలు, వంటిల్లు-వైన ఒక హాలు, నాలుగు గదులు. పెద్ద కొడుకులిద్దరు, కోడళ్ళు, వాళ్ళ పిల్లలు-ఎంతమంది వచ్చినా సరిపోయేంత విశాలంగా ఉంది ఇల్లు.

ఈ ఇంట్లోకి మారేముందు పాత అద్దె

ఇంటివాళ్ళు తనను చుట్టుముట్టి, పిన్ని గారూ....సొంత ఇంట్లోకి వెళ్ళి పోగానే మమ్మల్నిందర్ని మరిచి పోకండేం? అన్నారు.

—పిచ్చివాళ్ళు! ఇల్లు మారినంత మాత్రాన మనసుకూడా మారిపోతుందని ఎందుకనిపించిందో వాళ్ళకి?

ఇక్కడికొచ్చేసినా తన మనసింకా అక్కడే విహరిస్తోంది. ఆ మనుషుల మధ్య మెనులుతున్నట్టే అనిపిస్తోంది ఇంకా. ఆ సందడి, ఆ కలివిడితనం ఇక్కడ మచ్చుకి కూడా కనిపించడంలేదు. చంటి వాడు ఏడుస్తున్నప్పుడు తప్ప మిగతా సమయాల్లో అంతా ఇల్లు నిశ్శబ్దంగానే ఉంటుంది. తన కోడలు పద్మకు ఆటై ఎక్కువ మాట్లాడడం అలవాటులేదు. మరి అవసరమైతే తప్ప తనతో అసలే మాట్లాడదు. సత్యం సంగతి సరేసరి. ఉదయం పూట కాఫీ తాగేటప్పుడు తప్ప వాణ్ణి తిరిగిగా చూడమీ కుదరదు. అప్పుడే తనతో కూడా నాలుగు మాటలు మాట్లాడుతాడు. అన్నయ్యల దగ్గరినుంచి, అక్కయ్యల దగ్గరినుంచి ఉత్తరాలు వస్తున్నాయో లేదో కనుక్కుని వాళ్ళ యోగక్షేమాలు అడగుతాడు—అంటే. అంతకు మించి తనతో మాట్లాడానికి ఇంకేం విషయమే దొరకదు వాడికి.

'తల్లికి అన్ని సదుపాయాలూ అమర్చాను. ఆవిడ కోరినట్టు దేవుడిగది, పెరట్లో తులసికోటా కట్టించాను. తిండి బట్టలసంగతి సరేసరి. ఇక ఆవిడకి కావలిసిందేమిటి?' అనుకుంటాడు కొడుకు బహుశా. కానీ తనిలా ఒంటరితనంతో శాధవడుతున్న విషయాన్ని మాత్రం వాడు ఊహించుకోలేదు.

ఇంట్లోవున్నది ముగ్గురే అయినా—ఒకే సారి కలిసి భోంచేయడానికి కుదరదు. ఎవరి వీలునుబట్టి వాళ్ళు భోంచేయాల్సిందే. తేబుల్ మీద తనకు తానే వడ్డించుకుంటూ తింటే అన్నం తిన్నట్టే అనిపించేది

కాదు. పది, పదిపాను మందికి వండి వడ్డించిన అలవాటు కదా మరి! వరసగా పీటలువేసి, కంచాలు పెట్టి, చెంగు నడుముకు బిగించి వడ్డించడం మొదలెడితే అందరి భోజనాలూ తెబిలే సరికి సరిగ్గా గంటసేపు వట్టేది. రోజువారీ వంటలు గాకుండా ఏదన్నా విశేషంగా చేసినరోజున ఇరుగు పొరుగు వాళ్ళకు ఇచ్చుకునే వాళ్ళు.

—ఇక్కడో? అలాంటి అలవాట్లన్న వాళ్ళను అడివిమనుషులకింద జమకడతారు, అనాగరికులుగా భావిస్తారు - నిశ్చంఠా నాజుకు మనుషులు.

—కోడలంటే పుట్టుకనుంచీ ఇలాంటి వాతావరణంతోనే పెరిగిందను కోవచ్చు. కానీ సత్యం? వాడు తను పుట్టి పెరిగిన వాతావరణాన్ని అంత త్వరగా ఎలా మరువ గలిగాడా అని?

—సీతమ్మ మనస్సు మళ్ళి వెనక్కిళ్ళింది.

తన అత్తగారూ, మామగారూ పోయాక ఇంటి వాధ్యతంతా తమమీద పడింది. 'అన్నయ్య మమ్మల్ని అన్యాయం చేశాడు' అని అనిపించు కోకూడదని తమ్ముళ్ళందర్ని చదివించాడు రేశవరావు. దానికోసం అప్పులైనా చేసి మరి చదివించాడు. చిన్నతమ్ముడి చదువు పూర్తయ్యేసరికి పెద్దతమ్ముడు ఉద్యోగంలో చేరాడు. అప్పటికి చెల్లెళ్ళు పెళ్ళి కెదగడంతో వాళ్ళు పెళ్ళి ప్రయత్నాలు మొదలెట్ట వలసివచ్చింది. ఉన్నంతలో కాస్త మంచి సంబంధాలు చూసి వాళ్ళు పెళ్ళిళ్ళు జరిపించారు.

తల్లి తండ్రులు పోయినలోటు వాళ్ళకు తెలియకుండా వారిస్థానంలో నిలబడి ఇలా అన్ని శాధ్యతలూ సక్రమంగా నిర్వహించారు తనూ, తనభర్త కేశవరావు.

తమ్ముళ్ళకు కూడా వారు కోరుకున్న విల్లలతోనే పెళ్ళి జరిపించేవారు.

భర్త వాధ్యతలతో పాలు పంచుకోవ

డం తప్ప ఏనాడూ ఎదురాడి ఎరుని తను కొత్తగా వచ్చిన తోడికోడళ్ళ నందరినీ సంతోషంగానే చూసుకుంది. అయితే అందరూ కలిసే ఉండాలని మాత్రం ఎప్పుడూ పట్టుబట్టలేదు వయసులోవున్న కొత్త దంపతుల కోరిక లెలా వుంటాయో తనకు తెలుసు కాబట్టి—వాళ్ళను వేరే కాపురం పెట్టించి స్వేచ్ఛగా ఉండ నిచ్చింది తను.

—ఈలోగా తన కొడుకులు ఎదిగారు. పెద్దవాడు రామం కాలేజీ చదువు కొచ్చాడు. అప్పటికి ఖర్త జీతం పెరిగి, ఇంట్లో మనుషుల సంఖ్య తరగడంతో కొంచెం హాయిగా ఊపిరి పీల్చుకునే అవకాశం దొరికింది తమకు. శుభ్రమైన తిండి, మంచి బట్టలూ అందరికీ లభించసాగాయి. అదివరకు ఇరుకుగా అనిపించిన ఇల్లుకూడా ఇప్పుడు—సగృల సంఖ్య తగ్గడంతో—పరిపోయింది.

అయితే జీవితంలో ఆపాటి నిశ్చింత ఏర్పడేసరికి తనకు మధ్యవయసు సమీపించి చిన్నతరం వాళ్ళందరికీ “పిన్నిగారు” గా చెలామణి అవసాగింది. ఇరుగు పొరుగు వారు ఏ అవసరం వచ్చినా తననే సంప్రదించేవారు. పసి పిల్లలకు సుస్తీచేసినా, పెద్దవాళ్ళు జబ్బుపడినా వెళ్ళి తన చేత వైన సహాయం చేసేది. ఎవరింట్లో ఏపేరం టం జరిగినా తనే దగ్గరుండి జరిపించాలని అందరూ పట్టుబట్టేవారు. తన చేతితో ఏలచేసినా అది శుభ ప్రదమవుతుందని నమ్మేవారు. అంతెందుకు, తన సలహా సంప్రదింపులు లేకుండా ఏ పని జరిగేది కాదన్నా అతిశయోక్తి కాదు....

కాళ్ళకేదో మెత్తగా తగిలేసరికి సీతమ్మ ఉట్టిపడింది. గత కాలపు జ్ఞాపకాల్లోంచి బయటపడి, ఆ మనక వెలుగులోనే తన దగ్గరున్నదేమిటో చూసింది. అది పిల్లి. తన పెంపుడు తెల్ల పిల్లి. తోక పైకెత్తి విప్పనిపైకి పొంగించుకుని మెల్లగా ‘మియావ్....మియావ్’ అంటూ, సీతమ్మ

కాళ్ళను ఒరుసుకుంటూ చుట్టూ తిరుగు తోంది.


“ఏమిటే విచ్చిముండ.... నువ్వు నన్నెప్పుడు చూశావ్?” అంటూ ఆస్పాయంగా దాని ఒళ్ళు నిమిరింది. అది ఆవిడకి మరింత దగ్గరగా రాసుకుంటూ కాళ్ళ సందుల్లో దూరి చీరకుచ్చెళ్ళతో ఆడుకోసాగింది.

దాన్ని ఇంట్లోకి తీసుకొచ్చినరోజు జరిగిన రాధాంతం గుర్తుకొచ్చింది సీతమ్మకు. చలికి వణుకుతూ ముద్దలా ముసుచుకు పోయి “మియావ్.. మియావ్” అంటూ కిటికీదగ్గర గోల చేస్తున్న పిల్లి పిల్లను చూసి కోడలు పద్మ చిరాకుపడింది. అయితే తనకు మాత్రం చాలా జాలేసి దాన్ని లోపలికి తీసుకొచ్చింది, “ఛీ—ఛీ.... పెద్ద పిల్లి అవతల పారెయ్యండి అత్తయ్యా. కాస్త నమవిస్తే ఒంటిని రాసుకుంటూ తిరుగుతుంది. అడ్డమైనవీ తినొచ్చి గిన్నె లన్నిట్లోనూ మూతి పెడుతుంది. నాకు దాన్ని చూస్తూంటే ఒళ్ళు మండి పోతోంది” అంటూ రుసరుసలాడింది.

తను ఆ చిన్నారి పిల్లి పిల్ల కేసి చూసింది. తెల్లగా, మెత్తగా పత్తి ముద్దలా వున్న అది ‘తల్లిమంచి దూరమైపోయిన నన్ను నిర్ణయంగా పంపించేస్తారా?’ అని అడుగు తున్నట్టనిపించి మనసు కరిగిపోయింది. “పోని నీకంత చిరాగ్గావుంటే నేను దీన్ని నా గదిలో ఉంచుకుంటాలే! పాపం చిన్న పిల్ల” అంది.

“ఏమైనా చేసుకోండి మీ ఇష్టం. ఈ ముదనష్టప్పిల్లి నా గదిలోకి గనకవస్తే మాత్రం మేడమీదనుంచి కిందికి గిరాచేస్తానంతే!” అనేసి అక్కణ్ణుంచి సరచరా వెళ్ళిపోయింది పద్మ.

అప్పట్నుంచి దీనికి పాలూ, అన్నం పెట్టి తనే పెంచుతోంది. రాత్రిళ్ళు పద్మ తనగది తలుపేసుకున్న తరువాతే దీన్ని స్వేచ్ఛగా వదిలేస్తుంది తను. అప్పటిదాకా తన గదిలోంచి బయటికి వంపదు. దాన్ని



నిన్నటి నా ఉపన్యాసాన్ని పత్రికలు
హరికథ గురించి అంటుంటే
కాన్ని నాం సూక్ష్మ సంస్థలు నా
వ్యాసాలు నా వాలని అక్షయ
స్వస్థాయి! నేను
హరిదాసుని
కాదని మను

పుటా

స్వేచ్ఛగా వదిలినా అదిమాత్రం తనని వదలదు.

—అయినా పద్మ ఇంత పట్టుదల మనిషిని పెళ్ళికిముందు సత్యం ఎరగడా? తన పెద్ద కోడలూ, రెండో కోడలూ ఇలాంటివారు కాదు.

వాళ్ళ పెళ్ళిళ్ళనూటికే ఫర్వాలేదే కాక వరావు ఈ లోకంలో లేదు. ఆయన పోవడంతోనే తన చేత శుభకార్యాలు జరిపించే అర్హత కూడా పోయింది. అదివరకటిలా ప్రతి వనికీ ముందుండి చేయించడం కుదరక పోయినా—లోపలిగదిలో కూర్చుని అడిగిన వారికి సలహాలు మాత్రం ఇస్తుండేది.

ఇంట్లో—అయిదోతనంతో కళకళలాడే ఆడపిల్ల అవసరమని తోచి రామంకి పెళ్ళి చేయాలని నిశ్చయించింది తను.

అయితే బ్యాంక్ ఉద్యోగంలో చేరిన రామం మాత్రం తను ప్రేమించిన పిల్లనే చేసుకుంటానని పట్టుబట్టడంతో ఆ అమ్మాయి తో పెళ్ళిజరిపించేసింది. కానీ పెళ్ళయిన కొన్నాళ్ళకే వాడికి ట్రాన్స్ఫర్ అయిపోవడంతో కోడలితో కలిసి మెలిసి ఉండే అవ

కాళం తనకు లభించలేదు.

రెండో కొడుకు విశ్వం కాలేజీ తెచ్చు రియ్యూకు. వాడూ తను చూసిన పిల్లనే పెళ్ళి చేసుకున్నాడు. ఆ అమ్మాయి తనను ఎంతగానో గౌరవించి, తనమాటకు విలువ నిచ్చేది. అతగారుగాకాక తల్లిలా భావించి అభిమానించేది. అయితే వాడికి ఈ ఊళ్ళో ఉండే యోగం లేకపోయింది. వాడికి పేరే చోట తెచ్చుకోవడం దొరికింది.

సంవత్సరానికోసారి మాత్రం అందరూ సెలవుపెట్టి వచ్చి వదిపాను ఇరవై రోజుల పాటు ఉండి వెళ్ళిపోతారు.

—ఏళ్ళు గడుస్తున్నకొద్దీ వారి సంసారాలు వెరిగాయి. అంతకాదు, రామునితో పక్కగా అద్దెకున్న ఆ ఇంటిమీద విముఖతకూడా ఏర్పడింది. వచ్చిన ప్రతిసారి వారు—'అబ్బ, ఎంత పాత కొంపో?' అని విసుక్కోవడం వరిపాటి అయిపోయింది.

ఇక మూడోవాడు సత్యం. వాడి ఇంజనీరింగ్ చదువు పూర్తయిన కొన్నాళ్ళకే ఇంజనీరు ఉద్యోగం దొరికింది. ఎవరో ఒకాయన రికమెండేషన్ తో ఆ ఉద్యోగం

దొరికిందట.

ఒకరోజు యథాలాపంగా ఇంటికి ఒక అమ్మాయిని తీసుకొచ్చి తనకు పరచయం చేసాడు సత్యం. ఆమె పేరు వస్త్ర. ఇంట్లోకి వచ్చినదగ్గరనుంచీ ఆమె మొహంలో వ్యక్తమవుతున్న అయిష్టతను తను గమనిస్తూనే వుంది. అక్కడున్నంతసేపూ ముళ్ళమీదున్నట్టే ఉంది కానీ సరదాగా, సంతోషంగా అసలు లేదు. చివరికి ఆమె బయలుదేరే ముందు సత్యం తనతో చెప్పినమాట తనను పాక్ తినిలా చేసింది. 'అమ్మా...పద్మ ఈ ఇంటికి కోడలిగా రాబోతోంది తెలుసా?'

తనింకా ఆశ్చర్యంలోంచి తేరుకోక ముందే పద్మ విసిరిన శూలంలాంటి మాట తన హృదయానికి సూటిగా గుచ్చుకుంది. అంతేకాదు, ఆమె స్వభావం ఎలాంటిదో కూడా అప్పుడే తెలిసిపోయింది.

"ఈఇంటికా! ఇంఫాజిబుల్, ఈదయ్యాల కొంవలో నేనిక చచ్చినా అడుగు పెట్టను. ఇక్కడున్నవాళ్ళంతా డర్టీ క్రిచర్స్ సత్యం, నువ్వు వేరే మంచి ఇల్లు చూచుకుంటేనే మన పెళ్ళి—లేకపోతే నా ఆశ వదులుకో!"

—ఎన్నో ఏళ్ళనుంచీ కన్న తల్లిలా ఆశ్రయం ఇచ్చిన ఈ ఇల్లు దయ్యాల కొంపా? తోబుట్టువుల్లా మెలిగే ఈ ఇరుగు వాళ్ళు డర్టీ క్రిచర్సా? ఇప్పుడే ఇంతింత మాటలనే అమ్మాయి ఇక రేపు పెళ్ళయ్యాక తనతో ఇంకెలా మెలుగుతుండో— అన్న భయం తనను ఆ రాత్రంతా నిద్ర పోనివ్వలేదు.

పద్మ ప్రవర్తన గురించి సత్యం తన ముందు ఏనాడూ ప్రస్తావించలేదు. ఆ సంఘటనపట్ల కనీసం బాధపడినట్టుకూడా కనిపించలేదు.

పద్మ ఎక్కడ దక్కకపోతుందోనన్న భయంతోనో తాను పుట్టిపెరిగిన పాత ఇంటి మీద విముఖతవల్ల నో తెలియదుగానీ సత్యం స్వంత ఇల్లు కట్టుకునే విషయంలో ప్రయత్నాలు చేయ నారంభించాడు.

అందుకు అతని మామగారు ఆర్థికంగా తోడ్పడ్డాలో ఏమోగానీ బోలెడు డబ్బు ఖర్చుపెట్టి ఇంటి నిర్మాణం పని మొదలెట్టాడు. ఇల్లు నగం నిర్మాణంలో ఉండగానే పద్మ తండ్రి భూపాలరావు కూతురు పెళ్ళి ఘనంగా జరిపించేశాడు. కానీ పద్మ మాత్రం వెంటనే కాపురానికి రాలేదు; కొత్త కోడలి విషయం ముందే తెలుసుకాబట్టి తను ఆ విషయంలో ఏమీ జోక్యం చేసుకోలేదు.

ఇల్లు పూర్తయింది. గృహప్రవేశానికి తను పాతింటి ఇరుగు పొరుగు వారందరినీ ఆహ్వానించింది. తను అక్కణ్ణుంచి వచ్చేస్తుంటే పిల్లలు మొదలుకొని పెద్దలదాకా అందరూ ఎంతో బాధపడిపోయారు.

"పిన్నిగారూ....మీరు సొంతిల్లు కట్టుకుని వెళుతున్నారని సంతోషంగా ఉంది కానీ—మాకు దూరమైపోతున్నారే అని చాలా బాధగా ఉందండీ....." అంటూ కంటతడి పెట్టుకున్నారు.

"పిచ్చివాళ్ళు....మిమ్మల్నిదిలి నేను మాత్రం ఎలా ఉండగలననుకుంటున్నారూ? అప్పుడప్పుడూ వచ్చిపోనూ? అయినా నేనేమీ ఊరొదిలి వెళ్ళిపోవడం లేదుగా! మీరంతా ఎప్పుడువడితే అప్పుడు రావచ్చు మా ఇంటికి" అంది తను.

—గృహప్రవేశానికి వచ్చిన తన ఆత్మీయులను చూసి పద్మ రునరునలాడినా తను పట్టించుకోలేదు. ప్రతి ఒక్కరినీ ఆప్యాయంగా పలకరించి దగ్గరుండి కడుపునిండా భోజనం పెట్టించింది.

కానీ పద్మ ఏవిషయాన్నీ అంత తేలిగ్గా వదిలేసే మనిషికాదు. వచ్చిన అతిథులందరూ వెళ్ళిపోయిన తర్వాత 'నా తరఫున వచ్చిన వాళ్ళందరూ ఎంతో గొప్ప గొప్పవాళ్ళు, వాళ్ళ ముందు ఆ దిక్కుమాలిన వాళ్ళందరికీ అంతగా మర్యాదలు చేస్తారా?' అని తనమీద పోట్లాటకు దిగింది.

తమమీద ఆపేక్షతో వచ్చిన వాళ్ళని గురించి పద్మ అంత తేలిగ్గా మాట్లాడడం

చూసి మనసు చివుక్కుమంది. 'ఇంతెప్పుడూ తనకు తానుగా ఎవర్ని ఇంటికి ఆహ్వానించకూడదు.' అని గట్టిగా నిశ్చయించుకుంది తను. గృహప్రవేశానికి వచ్చిన పెద్దగోడుకులూ, కొడళ్ళూ ఆ సమయంలో ఇంట్లో లేరు. వాళ్ళుంటే ఎంత పెద్ద గొడవ జరిగేదో—అనుకుని ఒక నిట్టూర్పు విడిచి ఊరుకుంది....

—సీతమ్మ మళ్ళీ ఓసారి నిట్టూర్పు అక్కడ్నించి కదిలింది. చాలా సేపు ఒకే చోట నిలబడడం వల్ల కాళ్ళు నొప్పి పుట్టినట్టయి గదిలోకొచ్చి మళ్ళీ మంచం మీద వాలింది.

తెల్లపిల్ల కూడా ఆమెతోబాటే వచ్చి మంచమెక్కింది.

కళ్ళు మూసుకున్నా పాత సంఘటనలే కళ్ళముందు కదలాడుతున్నాయి సీతమ్మకు.

—తనకోసం ఎవరోచ్చినా పద్దనహించదు. అంతదూరంనుంచి వచ్చారన్న అభిమానంతో తను వాళ్ళకేమన్నా పెడితే ఇంకా ఎక్కువ ఉడుక్కుంటుంది.

"మనం ఎంత చెప్పినా ఆవిడకు లక్ష్యం లేదు. ఆవిడ మనసెప్పుడూ ఆ పాతింటోనే పాతుకు పోయింది వుంటుంది. అక్కడి వాళ్ళవరై నా వస్తే చాలు—దేవుడే దిగొచ్చినంత సంబరపడి పోతుంది మీ అమ్మగారు." అని పద్దనత్యంతో చెప్పడం తను చెప్పలారా వింది.

—నిజమే, అక్కడి ఇళ్ళు ఇరుకు కావచ్చు కానీ అక్కడి వాళ్ళ మనసులు మాత్రం ఇరుకుకావు; విశాలమైనవి. నిజం చెప్పాలంటే తనసొంత పిల్లలకంటే వాళ్ళ ఆత్మీయులుగా కనిపిస్తారు తనకు

—ఇలా ఆలోచిస్తూ, ఆలోచిస్తూనే నిద్రలోకి జారుకుంది సీతమ్మ.

మర్నాడు ఉదయం ఆమె నిద్రలేచే

సరికి బాగా పొద్దెక్కింది. రాత్రంతా ఆలోచనల్లో గడిచి పోయినందువల్ల కాబోలు తలంతా బరువుగా అనిపించి బద్దకంగా కళ్ళు మూసుకని అలాగే పడుకునుండి పోయింది సీతమ్మ.

అంతలో బయట ఎవరిదో మాటలధ్వని వినిపించింది: 'పిన్నిగారున్నారా?' అని ఎవరో అడుగుతున్నారు.

"అ....ఉండకెక్కడికి పోతారు మీ పిన్నిగారు? లక్షణంగా ఉన్నారు, కాసేపాగితే లేచొచ్చి నీకు సకల మర్యాదలూ జరిపిస్తారులే! ఆగు!" అని వ్యంగ్యంగా అంటోంది పద్ద.

సీతమ్మ ఒద్దకమంతా వదిలిపోయింది. గభాలున లేచి ఇవతలికి వచ్చింది.

పది పన్నెండేళ్ళు గోపి పద్ద మాటలకు ఫయవడిపోయి బిక్కు బిక్కుమంటూ నిలబడి వున్నాడు హాల్లో. వాడిని చూడగానే సంతోషంగా దగ్గరికెళ్ళి సీతమ్మ వాడి ఫయాన్ని పోగొట్టాలని సాంతస్వనంగా "ఏరా గోపీ ఇలావచ్చావు? ఇంట్లో అందరూ కులాసాయేనా?" అని అడిగింది

ఆవిడని ముడిగానే గోపీకి ఎక్కడలేని ధర్మం, ఉత్సాహం వచ్చాయి.

"మా యింట్లో అందరూ కులాసాయే ఎన్నిగారు....మరేమో పక్కంటి కమలత్త య్యో ఒంట్లో బావుండడంలేదు. అందుకే ఈ ఉత్తరం రాసి మీకేచ్చి రమ్మన్నారు. మిమ్మల్ని రమ్మని మరీమరీ చెప్పారు" అని శేబులోంచి ఒక ఉత్తరం తీసి సీతమ్మ కందించాడు గోపి.

సీతమ్మ ఆదుర్దాగా ఉత్తరం విప్పింది.

ప్రయమైన పిన్నిగారకి, చెప్పాలంటే సిగ్గెస్తోందికానీ ఈ సమయంలో మీరు దగ్గరుంటే ఎంతోధైర్యంగా ఉంటుందని ఈవిషయం తెలియజేస్తున్నాను.

నాకు ఒకటే దోకులు...నీరసం. అందరూ వేవిళ్ళమో అంటున్నారు. అందుకని మీరో సారి వస్తే బాగుంటుంది. తప్పకుండా వస్తారుకదా?

ఇట్లు,
కమల

సీతమ్మ మొహం సంతోషంతో వెలిగి పోయింది. 'తప్పకుండా వస్తానని చెప్పరా గోపీ....' అని మళ్ళీ ఏదో గుర్తు చేసుకుని 'ఇంత మంచి కుభవార్త తెచ్చినందుకు నీ నోరు తిప్పి చీస్తానాగు' అంటూ గబగబా లోపలికి వెళ్ళి ముందురోజురాత్రి సత్యం తెచ్చిన స్వీట్స్ లో రెండు పట్టుకొచ్చి గోపీ చేతిలో పెట్టింది.

అవి చూడగానే గోపీ మొహం వికసించింది. సంతోషంతో స్వీట్ ముక్క కొరుక్కు తింటూ వెళ్ళిపోయాడు.

అంతసేపూ కోపాన్ని ఎలాగో అణచు కున్న వద్ద అత్తగారిమీద ఒక్కసారిగా విరుచుకుపడింది.

"అంత ఖరీదుపెట్టి ఆయన స్వీట్స్ తెచ్చింది ఈ అడ్డగాడిదలందరికీ పంచిపెట్ట వానికా?" అంది.

కమల గురించిన ఆలోచనల్లోనే మునిగి పోయి సంతోషంగా ఉన్న సీతమ్మ కోడలి మాట నంతగా పట్టించుకోలేదు. వైగా ఆ వార్తను ఆమెతోటూడా చెప్పాలన్న ఉత్కంఠను ఆపుకోలేక "మన కమలకు వేవిళ్ళట వద్దా...పాపం పెళ్ళయిన పది పానేళ్ళకు ఇప్పుడు కళ్ళు తెరిచాడు భగవంతుడు" అంది.

"ఛీ! సిగ్గులేకపోలే సరి. ఓపక్క బుట్టంతా సరిసిపోయి ముసలితనం వచ్చేస్తుంటే ఇప్పుడింకా పిల్లలు కావలసాచ్చారు క్యాదోలు ఆవిడకి. అయినా ఈ వయసులో పిల్లలను కంటున్నందుకు సిగ్గుపడక తగుదునమ్మా అని ఇంకా అందరికీ చాటుకోవడం

కూడానా? వైగా దానికి తగ్గట్టు మీరు మురిసిపోవడం; ఏదో మనకే జరిగినట్టు సంబంధపడడం-ఇంకా బాగుంది."

వద్ద మాటల్లోని హాళనకు సీతమ్మ మనసు చివుక్కుమంది.

"ఏమిటోనమ్మా పాతకాలపు వాళ్ళం. మాకు ఆప్యాయతలు తప్ప ఇలా మరో కర్మి ఎద్దేవాచేయడం అసలు తెలీదు. ఏదో పాపం కబురంపింది కాబట్టి వెళ్ళి రెండు రోజులుండి వస్తాను...."

ఆవిడ మాటలించా పూర్తికాకుండానే గయ్యమని లేచింది వద్ద.

"పిలవడానికి వాళ్ళకేం మొహమాటం లేదుకానీ వెళ్ళడానికి మీకై నా ఉండొద్దూ? ఆదరిద్రవు కొంపల్లోకి వెళ్ళడమే కాకుండా అక్కడ రెండు రోజులుండి రావడం కూడానా, ఖర్చు! మీఅబ్బాయి హోదాకు తగ్గట్టుగా పుండాగా ఉండామన్న ఆలోచన మీకెందుకురాదో నాకర్థం కాదు. అడ్డమైనవాళ్ళకి చాకీరి చేయడానికి మీరే మైనా 'ఆయా' అనుకుంటున్నారావాళ్ళు? వాళ్ళకా జ్ఞానం లేకపోతే పోయింది. మీకై నా ఉండొద్దు?"

వదునైన వద్ద మాటలు సీతమ్మగారి హృదయాన్ని తీవ్రంగా గాయపరిచాయి. తనజీవితంలో ఎన్నడు ఎవరితోనూ మాటలుపడినిరుగదు; అత్తమామలవెప్పనీ, బయటివాళ్ళ అభిమానాన్ని, కొడక్కుల ప్రేమనీ పొంది జీవితంలో ధన్యతను అనుభవించిన తను ఈనాడు ఈ దురుసు వోటికి చిక్కవలసినప్పించేనన్న ఆవేదన ఆవిడ కళ్ళల్లో అశ్రువుల రూపంలో ప్రతిఫలించింది.

అతి కష్టంతో అశ్రువులను ఆపుకుంటూ అంది ఆవిడ: "ఇప్పుడైతే ఈ ఇల్లు, ఈ హోదా అన్ని వచ్చాయిగానీ మొదటి నుంచీ మనం ఉన్నది అలాంటి ఇళ్ళల్లో

అంటి పరిస్థితుల్లోనేకదమ్మా? ఇప్పుడు కొత్తగా హోదా, అంతస్తూ అంటూ గంభీరం నేర్చుకున్నారు. నాకు మనుషులంతా ఒక్కటే. వాళ్ళందరూ నా ఆస్తియివ్వాలే!"

ఆ మాటవిని పద్మ రెచ్చిపోయింది. ఉక్రోశం, ఆ పేళం పట్టలేక "అయితే వాళ్ళందరికీ వెళ్ళి అక్కడే ఉండరాదా? ఇక్కడుండి మా పరువులు తీయడం ఎందుకూ?" అనేసి తనగదిలోకి వెళ్ళిపోయింది.

సీతమ్మ అభిమానం దెబ్బతింది. ఇక అవమానం భరించేక్కోతనలో లేదనిపించింది. "అలాగే వెళతాను. అబ్బాయి వాకింగ్ నుంచి తిరిగిరాగానే చెప్పేయి" అని పద్మ గది దగ్గరికి వెళ్ళి చెప్పేసి, ఓ సంవత్సరం రెండు చీరలు కుక్కుకుని ఇంట్లో నుంచి వెళ్ళిపోయింది సీతమ్మ.

o o o o

సత్యం మార్సింగ్ వాక్ నుంచి తిరిగి వచ్చాడు. తల్లి ఇంట్లోనుంచి వెళ్ళిపోయిన సంగతి తెలుసుకుని భార్యను బాగా తేకలు వేశాడు.

"ఓగంటసేపు అలా తిరిగొచ్చేసరికి ఇంత రాధాంతమా? ఇంతకాలం ఎలాగో నహించాను. మీరిద్దరిలో ఎప్పటికైనా ఒద్దిక కుదురుతుందని ఎంతగానో ఓపిక పట్టాను అమ్మను ఇంట్లోంచి వెళ్ళగొట్టేంత సాహసం చేస్తావని నేననుకోలేదు. అసలు మా అమ్మను నువ్వెప్పుడూ అర్థం చేసుకోవడానికి ప్రయత్నించలేదు. పదా... అవిడ ఉదారబుద్ధిని నువ్వై తప్పగా అంచనా వేసుకున్నావు. ఇంతమంది జనం అవిడను అభిమానించడం గొప్పతనం కాదా? అవిడ దృష్టిలో అందరూ ఒకటే,"

నావారూ పరామువారూ అన్న భేదం ఆమె ఎప్పుడూ పాటించలేదు. మమ్మల్ని పెంచి పెద్దచేసి ఇంకావాళ్ళని చేయడానికి ఆమె ఎంత కష్టపడిందో మాకు తెలుసు. అవిడ అంతమంది అభిమానం సంపాదించుకోకపోతే ఇదంతా సాధ్యమయ్యేదికాదు. అవిడ మాటంటే అక్కడివారందరూ వేద వాక్యాలలా భావిస్తారు. నువ్వుతప్ప ఇంకెవరూ ఆమెకు ఎదురాడలేదు. అభిమానం గల మనిషి. ఆమె ఒకరిచేత చిన్నమాట కూడా వడి ఎరగదు. అలాంటిది కన్న కొడుకింట్లోనే ఇంత అవమానం జరిగితే సహించగలదా? అందుకే వెళ్ళిపోయింది. ఇక్కడలేని విలువ అక్కడ అవిడకి లభిస్తుంది నిజమే. కానీ మన విలువేమవుతుంది? నువ్వే ఆలోచించు. అవిడ పద్మకులు నీకు చాడస్తంగానూ, హీనంగానూ కనిపించవచ్చు కానీ-అవిడ జీవిత పద్ధతే అంత-దానికి భిన్నంగా ఆమె ఎప్పుడూ పోదు. అలాగని కన్నతల్లిని వదిలేసుకోమంటావా?... వెళ్ళి ఊమాహణ చెప్పకుని ఇంటికి తీసుకొద్దాం పద." అన్నాడు సత్యం.

భర్త మాటలు వింటున్నతసేపూ పద్మ మొహంలో అనేక భావాలు కదలాడాయి. మెల్ల మెల్లగా ఆమెలో వ్యూహాపం పోటుచేసుకో సాగింది. భర్త మొహం చూడలేక తలవంచుకుంది.

ఆమెలో అంత త్వరితగా మార్పు రావడం చూసి సత్యం ఆశ్చర్యంతో అవాక్కయి పోయాడు.

పద్మ చటుక్కున తలెత్తి "ఇప్పుడే వెళదాం పదండి!" అంది.

ఆమెవైపు సంతోషంగా చూశాడు సత్యం.

